



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, भदौ २५ गते २०५२ साल (अतिरिक्ताङ्क २१ (क+१))

भाग ४

श्री ५ महाराजाधिराजका प्रमुख सचिवालय राजदरबारको सूचना १

श्री ५ महाराजाधिराजका हजूरमा प्रतिनिधिसभाका सभामुखले विपक्षी दलका नेता शेरबहादुर देउवाले नेपाल अधिराज्यको संविधान, २०४७ को धारा ५६ को उप-धारा (२) र प्रतिनिधिसभा नियमावली, २०४८ को नियम १७१ को उप-नियम (४) बमोजिम पेश गर्नुभएको “प्रधानमन्त्री श्री मनमोहन अधिकारी उपर प्रतिनिधिसभाको विश्वास छैन” भन्ने व्यहोराको अविश्वासको प्रस्ताव प्रतिनिधिसभाको मिति २०५२ साल भाद्र २५ गतेको बैठकमा निर्णयार्थ प्रस्तुत गरिँदा नेपाल अधिराज्यको संविधान, २०४७ को धारा ५६ को उप-धारा (३) बमोजिम सम्पूर्ण सदस्य संख्याको बहुमतबाट उक्त प्रस्ताव पारित भएको व्यहोरा जाहेर गर्नुभएको छ।

सूचना २

श्री ५ महाराजाधिराजबाट प्रधानमन्त्री श्री मनमोहन अधिकारीले नेपाल अधिराज्यको संविधान, २०४७ बमोजिम प्रतिनिधिसभाको विशेष अधिवेशनको बैठकले आफू विरुद्ध अविश्वासको प्रस्ताव बहुमतद्वारा पारित गरेको कारण दर्शाई प्रधानमन्त्रीको पदबाट दिनुभएको राजीनामा नेपाल अधिराज्यको संविधान, २०४७ बमोजिम स्वीकृत गरिबक्सेको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४५ अतिरिक्ताङ्क २१(क+१) नेपाल राजपत्र भाग ४ मिति २०५२।१।२५

साथै मौसूफबाट नेपाल अधिराज्यको संविधान, २०४७ को धारा ३६ को उपधारा (७) बमोजिम अर्को मन्त्रिपरिषद् गठन नभएसम्म वर्तमान मन्त्रिपरिषद्लाई कार्य संचालन गरिरहन तोकिएको छ ।

सूचना ३

श्री ५ महाराजाधिराजबाट प्रधानमन्त्री श्री मनमोहन अधिकारीले प्रतिनिधिसभाको विशेष अधिवेशनको बैठकले आफू विरुद्ध अविश्वासको प्रस्ताव बहुमतद्वारा पारित गरेको कारण दर्शाई प्रधानमन्त्रीको पदबाट चढाउनु भएको राजीनामा स्वीकृत गरिएको र प्रतिनिधिसभामा कुनै पनि दलले स्पष्ट बहुमत प्राप्त गरेको अवस्था नभएकोले नेपाल अधिराज्यको संविधान, २०४७ को धारा ४२ को उपधारा (१) बमोजिम प्रतिनिधिसभाका सदस्यहरूको बहुमतको समर्थन र विश्वास प्राप्त गरेको स्पष्ट हुने गरी २०५२ साल भाद्र २६ गते साँझ ६.०० बजेभित्र जाहेर गर्न प्रतिनिधिसभाका सदस्यलाई आह्वान गरिएको छ ।

हुकुम बक्से बमोजिम,

पशुपतिभक्त महर्जन

श्री ५ महाराजाधिराजका सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।